

डीएलएसए सचिव ने किशनगढ़ थाने के बंद कैमरों पर नाराजगी जताई

किशनढ़बास। राजस्थान राज्य विधिक सेवा प्राधिकरण (राल्सा), जयपुर एवं जिला विधिक सेवा प्राधिकरण अध्यक्ष जिला एवं सत्र न्यायाधीश शैलेंद्र व्यास के निर्देश पर शुक्रवार को जिला विधिक सेवा प्राधिकरण सचिव अजीत कुड़ी ने पुलिस थाना ततारपुर का औचक निरीक्षण किया।

सचिव कुड़ी ने बताया निरीक्षण का मुख्य उद्देश्य आमजन को त्वरित न्याय उपलब्ध कराना, राल्सा की जनकल्याणकारी योजनाओं के प्रभावी क्रियान्वयन और हिरासत में लिए गए व्यक्तियों को दी जा रही विधिक सहायता की जमीनी हकीकत परखना था। निरीक्षण के दौरान सचिव ने थाने की कार्यप्रणाली, सुरक्षा व्यवस्थाओं और विभिन्न रजिस्ट्रारों के संधारण की गहन जांच की। जांच में

कई गंभीर खामियां सामने आईं। थाने में लगे कुल छह सीसीटीवी कैमरों में से कुछ कैमरे बंद अवस्था में पाए गए। इस पर सचिव अजीत कुड़ी ने कड़ी नाराजगी जताते हुए तत्काल सभी कैमरों को दुरुस्त कर 24 घंटे चालू रखने के निर्देश दिए। इसी तरह थाने में महिला एवं पुरुष बंदियों के लिए अलग-अलग लॉकअप की व्यवस्था नहीं मिली। इसके अलावा आगंतुक रजिस्टर और एफआईआर रजिस्टर में कई जगह कटिंग पाई गईं और प्रारंभिक हस्ताक्षर भी नहीं किए गए थे। उन्होंने सभी अभिलेखों और रजिस्ट्रारों का नियमानुसार, पारदर्शी और व्यवस्थित तरीके से संधारण सुनिश्चित करने के निर्देश दिए। विधिक सहायता व्यवस्था की समीक्षा के दौरान सबसे चिंताजनक बात यह सामने आई कि थाने में पैनल



डीएलएसए सचिव अजीत कुड़ी ने पुलिस थाना ततारपुर का निरीक्षण किया।

अधिवक्ताओं, लीगल एड डिफेंस कार्ड्सिल और निःशुल्क विधिक सहायता से संबंधित आवश्यक जानकारी प्रमुखता से प्रदर्शित ही नहीं की गई थी। गिरफ्तारी के समय आरोपियों को दी जाने वाली निःशुल्क विधिक सहायता, तालुका विधिक

सेवा समिति अथवा जिला विधिक सेवा प्राधिकरण को भेजी जाने वाली सूचनाओं और जेजे एक्ट व पाँक्सो अधिनियम से संबंधित विधिक सहायता के रिकॉर्ड की भी समीक्षा की गई। पीडित प्रतिकर योजना के तहत प्राप्त होने वाले आवेदनों को आगे

- 24 घंटे कैमरे चालू रखने निर्देश दिए
- सचिव के निरीक्षण में मिली कई खामियां
- महिला-पुरुष के लिए अलग लॉकअप नहीं, रजिस्ट्रारों में कटिंग और हस्ताक्षर अधूरे
- अवैध हिरासत पर भी दिए कड़े निर्देश

भेजने की व्यवस्था में भी सुधार की आवश्यकता पाई गई। निरीक्षण के दौरान थाने में चाइल्ड वेलफेयर ऑफिसर के रूप में एएसआई नरेश की नियुक्ति पाई गई। सचिव अजीत कुड़ी ने थाना अधिकारियों को स्पष्ट निर्देश दिए कि किसी भी व्यक्ति को अवैध हिरासत में नहीं रखा जाए। उन्होंने कहा कि सीसीटीवी कैमरों को 24 घंटे क्रियाशील रखा जाए, लॉकअप व्यवस्था में आवश्यक सुधार किया जाए, सभी रजिस्ट्रारों का

नियमानुसार संधारण हो और आमजन को उपलब्ध निःशुल्क विधिक सहायता की जानकारी थाने में स्पष्ट रूप से प्रदर्शित की जाए। उन्होंने कहा कि विधिक सेवा प्राधिकरण का उद्देश्य प्रत्येक व्यक्ति तक न्याय और विधिक सहायता की पहुंच सुनिश्चित करना है। पुलिस थानों में आवश्यक व्यवस्थाओं और अभिलेखों के बेहतर संधारण से ही आमजन के अधिकारों की प्रभावी सुरक्षा सुनिश्चित की जा सकती है।

पावटा में चुनाव खत्म, किसके सिर सजेगा पालिका का ताज

निवाई। नगरपालिका के चुनाव सम्पन्न होते ही पार्टी नेता प्रत्याशियों की बाड़ाबंदी हो गई है। जिसके चलते पालिकाध्यक्ष के चुनाव की तैयारियां शुरू हो गई हैं। शहर में सभी जगह एक ही चर्चा है कि कौन होगा शहर का पालिकाध्यक्ष। नगरपालिका के 40 वार्डों में किस पार्टी का बहुमत आता है। इसकी जानकारी तो 14 सितम्बर को ही लग जाएगी। लेकिन पहले से ही भाजपा एवं कांग्रेस के वरिष्ठ नेता पालिकाध्यक्ष की ताजपोशी के लिए बाड़ाबंदी करने में जुट गए हैं।

भाजपा में विधायक रामसहाय वर्मा, पालिका के निवर्तमान अध्यक्ष दिलीप इसरानी, चुनाव प्रभारी मनोज चौधरी एवं दिनेश दादिया सहित कई नेता प्रत्याशियों से सम्पर्क बनाए हुए हैं। इसी प्रकार कांग्रेस की ओर से पूर्व विधायक प्रशांत बैरवा, चुनाव प्रभारी राजेन्द्र चौधरी, ब्लॉक अध्यक्ष शंकरलाल चौधरी सहित कई नेता

- भाजपा एवं कांग्रेस के वरिष्ठ नेता पालिकाध्यक्ष की ताजपोशी के लिए बाड़ाबंदी करने में जुट गए हैं

प्रत्याशियों के सम्पर्क में जुड़े हुए हैं। नगरपालिका का मतदान होने के साथ ही चाय एवं पान की दुकानों पर अब प्रत्याशियों के समर्थक अपने-अपने प्रत्याशियों की हार-जीत के लिए शर्तें लगाकर दावा कर रहे हैं। वही कई प्रत्याशियों के परिजन मंदिरों में माथा टेक रहे हैं।

सभी को 14 सितम्बर का बेसबरी से इंतजार है। चुनावी चर्चाओं में कई प्रत्याशियों की वन वे जीत बताई जा रही है। तो कई जगह भीतरघात का डर समर्थकों एवं प्रत्याशियों को भी सता रहा है।

पावटा। पावटा-प्रागपुरा नगरपालिका चुनाव में मतदान संपन्न होने के साथ ही अब शहर की सियासत में नया दौर शुरू हो गया है। ईवीएम में बंद 243 प्रत्याशियों के भाग्य का फैसला 14 सितंबर को होगा। मतगणना राजकीय उच्च माध्यमिक विद्यालय, पावटा में की जाएगी।

परिणाम आने से पहले ही राजनीतिक दलों और प्रत्याशियों ने नगरपालिका बोर्ड के गठन को लेकर जोड़-तोड़ और संभावित समीकरणों पर मंथन शुरू कर दिया है। मतदान के बाद अब वार्डवार हार-जीत का गणित लगाया जा रहा है। प्रत्याशी और उनके समर्थक अपने-अपने बूथों से मिले आंकड़ों के आधार पर जीत के दावे कर रहे हैं। वहीं कांटे के मुकाबले वाले वार्डों के परिणाम को लेकर सबसे ज्यादा उत्सुकता बनी हुई है। नगरपालिका

- अब बोर्ड की बिसात, वार्ड पार्श्वदों से लेकर चेयरमैन-वाइस चेयरमैन तक के लिए शुरू हुए समीकरण
- 14 सितंबर को खुलेगा पार्श्वदों के भाग्य का पिटाटा
- चेयरमैन-वाइस चेयरमैन की कुर्सी पर नजर, पार्टियों ने शुरू की बाड़ाबंदी

चुनाव भले ही पार्श्व चुनने के लिए हुआ हो, लेकिन असली सियासी नजर अब चेयरमैन और वाइस चेयरमैन के पद पर है।

कौन-कौन प्रत्याशी जीतकर बोर्ड में पहुंचेगा और जीत के बाद किस खेमे के साथ खड़ा होगा, इसे लेकर राजनीतिक गलियारों में चर्चाएं तेज हो गई हैं। यदि किसी एक दल को स्पष्ट बहुमत नहीं मिलता है तो बोर्ड गठन के लिए निर्दलीय और अन्य दलों से जीतकर आने वाले पार्श्वदों की भूमिका

बेहद अहम हो सकती है। ऐसे में राजनीतिक दल अपने-अपने संभावित विजेता पार्श्वदों को एकजुट रखने के लिए बाड़ाबंदी की रणनीति पर भी काम कर रही है। हालांकि अंतिम तस्वीर 14 सितंबर को परिणाम आने के बाद ही साफ होगी, लेकिन संभावित परिणामों को लेकर राजनीतिक खेमों में बैठकों और संपर्कों का दौर शुरू होने की चर्चाएं हैं। किस पार्श्वद का रुख किस ओर होगा और किसके समर्थन से बोर्ड का

बहुमत तैयार होगा, यही अब सबसे बड़ा सवाल बना हुआ है। पार्श्वदों का चुनाव केवल एक वार्ड की जीत-हार नहीं है। निवाचित पार्श्वद अगले पांच वर्षों तक नगरपालिका की नीतियों, विकास कार्यों और बोर्ड के फैसलों में महत्वपूर्ण भूमिका निभाएंगे। यही वजह है कि इस बार पार्श्वदों के परिणाम के साथ-साथ पालिका बोर्ड की सत्ता का गणित भी बेहद अहम माना जा रहा है। अब शहर की निगाहें 14 सितंबर पर टिकी हैं। मतगणना के साथ जहां पार्श्वदों के भाग्य का फैसला होगा, वहीं इसके बाद शुरू होगा नगरपालिका में बोर्ड बनाने का असली सियासी खेल-किसके पास बहुमत होगा, कौन बनेगा चेयरमैन और किसके सिर सजेगा वाइस चेयरमैन का ताज, इसका जवाब आने वाले दिनों में मिलेगा।

गांव-गांव तक पहुंचाया जाएगा पोषण व स्वस्थ जीवनशैली का संदेश

कोटपूतली। सेवा भारती समिति कोटपूतली की ओर से प्रतिवर्ष आयोजित किए जाने वाले सुपोषित भारत अभियान को लेकर शुक्रवार को रामरिछपाल मोरीजावाला विद्या मंदिर कोटपूतली में कार्यक्रमों की बैठक आयोजित की गई। बैठक में अभियान को व्यापक स्तर पर संचालित करने तथा अधिक से अधिक लोगों तक स्वास्थ्य एवं पोषण संबंधी जानकारी पहुंचाने को लेकर विस्तृत चर्चा की गई। सुपोषित भारत अभियान का आयोजन 16 सितंबर से 30 सितंबर तक किया जाएगा। बैठक में अभियान के पोस्टर का विमोचन भी किया गया। प्रांत संरक्षक महेश गोयल के मार्गदर्शन में आयोजित बैठक में जिला मंत्री महेश चंद सैनी ने कार्यक्रम की रूपरेखा एवं अभियान से संबंधित जानकारी कार्यक्रमताओं को दी तथा सभी कार्यक्रमताओं से अभियान को सफल बनाने के लिए सक्रिय सहभागिता निभाने का आ न किया। अभियान के तहत महाविद्यालयों, राजकीय विद्यालयों एवं निजी विद्यालयों में कार्यक्रम आयोजित किए जाएंगे। विद्यालयों के माध्यम से अधिक गांवों, क्षेत्रों एवं लोगों तक सुपोषित भारत अभियान की जानकारी पहुंचाने का लक्ष्य रखा गया है। अभियान



सेवा भारती समिति कोटपूतली की ओर से सुपोषित भारत अभियान को लेकर कार्यक्रमताओं की बैठक आयोजित की गई।

के दौरान लोगों को स्वास्थ्य के प्रति जागरूक करते हुए दैनिक दिनचर्या, प्रोटीन, स्वस्थ जीवनशैली, भोजन, पोषण एवं कुपोषण के साथ किशोरावस्था में पोषण, बालकों के पोषण तथा गर्भावस्था के दौरान पोषण जैसे महत्वपूर्ण विषयों की जानकारी दी जाएगी। विद्यालयों एवं महाविद्यालयों में आयोजित कार्यक्रमों के माध्यम से विद्यार्थियों को स्वास्थ्य एवं पोषण के प्रति जागरूक किया जाएगा, ताकि वे अभियान के संदेश को अपने परिवार एवं आसपास के क्षेत्रों तक पहुंचा सकें। बैठक में राजस्थान क्षेत्र के सेवा प्रमुख शिव लहरी जी के प्रवास को लेकर भी चर्चा की गई तथा अभियान के संदर्भ में आवश्यक तैयारियों पर विचार-विमर्श

किया गया। कार्यक्रमों के माध्यम से सेवा भारती के सेवा कार्यों एवं विभिन्न आयामों का परिचय भी लोगों तक पहुंचाया जाएगा। बैठक में श्रीराम जानकी सर्वजातीय सामूहिक विवाह सम्मेलन को लेकर भी जानकारी दी गई। सम्मेलन का आयोजन 20 फरवरी 2027 को डांडा रोपणी में आयोजित होने की जानकारी दी गई। इस दौरान जिला सह मंत्री नागरमल अग्रवाल, जिला स्वास्थ्य आयाम प्रमुख एडवोकेट भूपेंद्र सोनी, जिला सह कोषाध्यक्ष रतन लाल मोरिजावाला, जिला स्वावलंबन प्रमुख छाजुराम सैनी, नगर मंत्री विजय कुमार आर्य एवं जिला सामाजिक आयाम प्रमुख निशु कुमार सैनी सहित सेवा भारती के कार्यकर्ता मौजूद रहे।

लालसोट:शाम 6 बजे तक 87.02 मतदान

लालसोट। नगर परिषद चुनाव 2026 में मतदान को लेकर मतदाताओं में जबरदस्त उत्साह नजर आया। शाम 6 बजे तक जारी आंकड़ों के अनुसार नगर परिषद क्षेत्र के 26,661 मतदाताओं में से 23,200 मतदाताओं ने मतदान किया, जिससे कुल मतदान प्रतिशत 87.02 रहा। मतदान प्रतिशत के

- मतदान प्रतिशत के लिहाज से वार्ड 26 सबसे आगे रहा, जहां 95.70 मतदाताओं ने वोट डाला

लिहाज से वार्ड 26 सबसे आगे रहा, जहां 95.70 मतदाताओं ने वोट डाला। इसके बाद वार्ड 12 में 93.69, वार्ड 19 में 93.64, वार्ड 4 में 92.31, वार्ड 27 में 92.27 और वार्ड 25 में 92.11 मतदान दर्ज किया गया। वहीं वार्ड 8 में सबसे कम 80.76 मतदान हुआ। वार्ड 11 में 80.99, वार्ड 29 में 83.19 और वार्ड 16 में 83.71 मतदान रहा। 26,661 में से 23,200 ने दबावोजत का बटन शाम 6 बजे तक के आंकड़ों ने लालसोट के मतदाताओं की लोकतांत्रिक भागीदारी की तस्वीर साफ कर दी। अब प्रत्याशियों की किस्मत ईवीएम में कैद हो चुकी है।

दूढ़ कांग्रेस प्रत्याशियों की लिस्ट में एक भी ब्राह्मण नहीं

दूढ़। निकाय चुनाव के दौरान मतदान के बाद नगर पालिका दूढ़ में 25 वार्डों के लिए 99 उम्मीदवारों ने अपना भाग्य आजमाने का प्रयास किया। 25 वार्डों में कुल मतदाता 15316 थे। इनमें से 13 657 मतदाताओं ने अपने मत का प्रयोग किया।

इस दौरान महिला मतदाताओं ने पुरुषों से ज्यादा मतदान किया। मतदान के दौरान 7564 महिलाओं ने तथा 7752 पुरुषों ने मतदान किया। भाजपा का कांग्रेस पार्टी द्वारा चुनाव मैदान में 25 वार्ड में उतारे गए। प्रत्याशियों की सूची में कांग्रेस पार्टी द्वारा इस बार एक भी ब्राह्मण समाज के व्यक्ति को टिकट नहीं दिया गया से समाज में आक्रोश है। इसका खामियाजा इस चुनाव के साथ ही आगामी विधानसभा चुनाव में भी कितना पड़ेगा मतदान के बाद हम चौराहे दुकानों पर चर्चा है कि वार्ड संख्या 4 में भाजपा के युवा नेता अवधेश शर्मा कांग्रेस के मानसिंह भाजपा के बागी अमित जोशी वार्ड संख्या 5 में भाजपा के वरिष्ठ नेता भूपेंद्र सिंह कांग्रेस के तरुण सैनी प्रभु लाल रामेश्वर सुरा खारोल वार्ड संख्या 12 में नगर पालिका की अध्यक्ष रही कमलेश चौधरी के पति कैलाश जाट कांग्रेस के मुकेश कुमार निर्दलीय

- महिला मतदाताओं ने पुरुषों से ज्यादा मतदान किया

महेंद्र कुमार चंद्र प्रकाश छोटू खान वार्ड 14 में मोजमाबाद के उप प्रधान की पत्नी हीरा देवी कांग्रेस के जरीना वार्ड संख्या 24 में कांग्रेस के रामधन धाभाई भाजपा के हनुमान धाभाई जी तेरे सुरेंद्र कुमार गोपाल लाल रवि जांगिड वार्ड संख्या 20 में कांग्रेस के पवन जैन भाजपा से संजय मेहता निर्दलीय कुंज बिहारी सोनी देवेंद्र कुमार का सामना है सभी के मत पेटी में बंद हो गए हैं भाग्य का फैसला 14 सितंबर को चुनाव परिणाम आने के बाद ही होगा भाजपा एवं कांग्रेस पार्टी के सभी उम्मीदवारों को पार्टी हाई कमान के निर्देश अनुसार बाड़े बंदी कर ले जाया जा चुका है 14 सितंबर को हारे हुए प्रत्याशियों को घर भेज दिया जाएगा जीते हुए प्रत्याशियों को 21 तारीख तक बाड़े बंदी में रखा जाएगा वार्ड निर्दलीय प्रत्याशियों पर दोनों पार्टियों की नजर रखी जा रही है दूढ़ नगर पालिका में बोर्ड बनाने के लिए दोनों पार्टियों को ही निर्दलीयों का समर्थन लेना पड़ेगा यह आम चर्चा का विषय है।

प्रत्याशी के बीच हुई जमकर तकरार

दौसा (निंस्.)। जिला एवं पुलिस प्रशासन की कड़ी सुरक्षा के बीच शुक्रवार को नगर परिषद के 55 वार्डों के लिए 79.09 प्रतिशत मतदाताओं ने अपने मतदान का प्रयोग किया। कुछेक वार्डों में हल्की झड़प को छोड़कर शेष वार्डों में मतदान शांतिपूर्ण तरीके से हुआ। वार्ड 53 में फर्जी मतदान को लेकर दौसा संसद मुरारीलाल मीणा एवं भाजपा प्रत्याशी योगेश तिवाडी के बीच जमकर तकरार हुई, जिसके चलते एक बार तो माहौल गरमा गया, लेकिन पुलिस प्रशासन ने बड़ी सुझबुझ के साथ मामले को शांत कर दिया। इधर फर्जी मतदान को लेकर कई बूथों पर जमकर हंगामा हुआ, जिसके चलते पुलिस प्रशासन को शांति बहाली के लिए भारी मशकत करनी पड़ी। उल्लेखनीय है कि दौसा नगर परिषद चुनाव के मतदान के दौरान दौसा में फर्जी मतदान को लेकर सियासी पारा गरमा गया। शहर के विभिन्न वार्डों में फर्जी वोटिंग के आरोपों के बीच प्रत्याशियों और समर्थकों के बीच तीखी नोकझोंक और मारपीट की घटनाएं हुईं। वार्ड संख्या 53 में फर्जी मतदान को लेकर दौसा संसद मुरारीलाल मीणा और भाजपा प्रत्याशी योगेश तिवाडी आमने-सामने हो गये तथा दोनों के बीच जमकर तीखा विवाद हो गया।

सार-समाचार 9 चरणों में 14 सितम्बर को होगी मतगणना

निवाई। नगरपालिका चुनावों की मतगणना का ज्यों-ज्यों समय समीप आ रहा है। त्यों-त्यों प्रत्याशियों की संसि फूलती जा रही है। प्रशासन ने मतगणना की तैयारियों को अंतिम रूप दे दिया है। उपखण्ड अधिकारी गंभीर सिंह ने बताया कि 14 सितम्बर को मतगणना की जाएगी। मतगणना के दौरान कानून एवं शांति व्यवस्था के लिए मतगणना स्थल कुषि मण्डी के बाहर एवं भीतर अतिरिक्त जाप्ता तैनात किया गया है। उन्होंने बताया कि मतगणना स्थल पर केवल पासधारी प्रतिनिधियों को ही प्रवेश दिया जाएगा। प्रवेश के दौरान मोबाईल फोन, बीडी, सिगरेट, गुटखा एवं अन्य आपत्तिजनक सामग्री के साथ प्रवेश नहीं दिया जाएगा। उन्होंने बताया कि मतगणना के लिए 5 टेबलें लगाई गई हैं। जिन पर 15 कार्मिक नियुक्त किए गए हैं। उन्होंने बताया कि 40 वार्डों की मतगणना 9 चरणों में की जाएगी। जीतने वाले प्रत्याशियों की घोषणा लाउड स्पीकर से की जाएगी। उन्होंने बताया कि जीतने वाले पार्श्व 14 व 15 सितम्बर तक शपथ ले सकेंगे। लोगों को नियंत्रित रखने के लिए मण्डी के गेट बंद रहेंगे एवं बैरिकेट्स लगाए जाएंगे। प्रशासन ने मण्डी परिसर में मतगणना की तैयारियों को अन्तिम रूप दे दिया गया है। शुक्रवार को भी ईवीएम मशीनों की कड़ी सुरक्षा के लिए जवान तैनात रहे।

नंदोत्सव में उमड़े श्रद्धालु, सजीव झांकी सजाई



निवाई। बस स्टैंड पर तंबोली परिवार के तत्वावधान में नंदोत्सव का आयोजन किया गया। जिसमें नन्हे कृष्ण व राधा की सजीव झांकी सजाई गई। नंदोत्सव का शुभारंभ भगवान श्री कृष्ण की पूजा अर्चना व दीप प्रज्ज्वलन कर किया गया। इस दौरान भजन गायिका पार्वती सोनी, उषा कुमावत, पार्वती टेलर, बबली शर्मा व शांति सहित कई महिला श्रद्धालुओं ने नन्द के आनन्द भयो, जय कन्हैयालाल की, हाथी घोड़ा पालकी, जय हो नन्दलाल की, राधिका गोरी से बिरज की छोरी से मैया करा दे मेरो ब्याह, म्हाका हिवडा में बस रही झांकी जी कल्याण मोलांला, यशोदा थारे घर आनंद आयो व त्रिलोकी को नाथ आज थारे कीर्तन करबा आयो सहित कई भजनों की प्रस्तुतियां दी। भजन कीर्तन के दौरान उपस्थित महिलाएं नृत्य करने लगीं। नंदोत्सव की समाप्ति पर भगवान की आरती करके बाद प्रसादी का वितरण किया गया।

आत्मरक्षा में तकनीक के साथ आत्मविश्वास भी जरूरी : डॉ. अंजू

चौमू / कालाडेरा। सेठ आरएल सहरिया राजकीय स्नातकोत्तर महाविद्यालय, कालाडेरा में महिला प्रकोष्ठ के तत्वावधान में आयोजित 24 दिवसीय रानी लक्ष्मीबाई आत्मरक्षाथ प्रशिक्षण कैम्प के 16 वें दिवस छात्राओं ने आत्मरक्षा की व्यावहारिक तकनीकों का सघन अभ्यास किया। कार्यक्रम संयोजक डॉ. अंजू यादव के नेतृत्व में प्रशिक्षार्थी छात्राओं ने विपरीत परिस्थितियों में हमलावर को पछाड़ने एवं गिराने के विभिन्न तरीकों का सफलतापूर्वक अभ्यास किया। प्रशिक्षण के दौरान छात्राओं को बताया गया कि आत्मरक्षा केवल शारीरिक शक्ति का प्रदर्शन नहीं, बल्कि सजगता, त्वरित निर्णय, आत्मविश्वास और सही तकनीक के समन्वय का नाम है। अभ्यास के दौरान छात्राओं ने विभिन्न परिस्थितियों में संतुलन बनाए रखने, सामने वाले के आक्रामक को नियंत्रित करने तथा आवश्यकता पड़ने पर उसे निछाड़कर स्वयं को सुरक्षित करने की तकनीकों का प्रदर्शन किया। इस अवसर पर प्रशिक्षार्थी छात्राओं के उत्साह और शारीरिक क्षमता को बढ़ाने के उद्देश्य से दौड़ प्रतियोगिता भी आयोजित की गई। प्रतियोगिता में पूजा यादव ने प्रथम, दिव्या कुमावत एवं श्वेता सेन ने द्वितीय तथा कोमल निठरवाल ने तृतीय स्थान प्राप्त किया। कार्यक्रम संयोजक डॉ. अंजू यादव ने अपने विषयपरक मोटिवेशनल वक्तव्य में कहा कि आत्मरक्षा की पहली सीढ़ी अपने भीतर के भय को परास्त करना है। जिस दिन बेटी को यह विश्वास हो जाता है कि वह किसी भी विषम परिस्थिति में स्वयं को संभाल सकती है, उसी दिन उसके व्यक्तित्व में एक नई शक्ति का जन्म होता है। उन्होंने कथों कहा कि छात्राओं को केवल आत्मरक्षा के दांव-चंफ सीखने तक सीमित नहीं रहना चाहिए, बल्कि अपने आसपास के वातावरण के प्रति सजग रहना, खतरे की संभाव्य रहते पहचानना और संकट की घड़ी में बिना बचराए सही निर्णय लेना भी सीखना चाहिए डॉ. यादव ने कहा कि सशस्त्र बेटी केवल स्वयं की रक्षा नहीं करती, बल्कि समाज में सुरक्षा और आत्मविश्वास का वातावरण भी तैयार करती है। उन्होंने छात्राओं का आ न किया कि वे प्रशिक्षण के दौरान सीखी तकनीकों का नियमित अभ्यास करें, क्योंकि संकट की स्थिति में वही कोशल काम आता है जो अभ्यास के माध्यम से व्यवहार का हिस्सा बन चुका हो। उन्होंने कहा कि शारीरिक फिटनेस भी आत्मरक्षा का महत्वपूर्ण आधार है।

किशनगढ़बास में 25 में से 23 वार्डों में शांतिपूर्ण मतदान संपन्न

किशनगढ़बास। नगर पालिका किशनगढ़बास के 25 वार्डों के लिए लोकतंत्र का सबसे बड़ा एवं शुक्रवार को शांतिपूर्ण ढंग से संपन्न हो गया। हालांकि नामांकन जांच और वापसी के बाद 2 वार्ड पहले ही निर्विरोध निर्वाचित हो चुके थे, इसलिए शुक्रवार को 23 वार्डों में ही मतदान हुआ। सुबह 7.15 बजे से शुरू हुआ मतदान शाम तक पूरी तरह शांतिपूर्ण रहा, लेकिन दिनभर चुनावी सरगमी चरम पर रही। साय 6 बजे तक 88.17 प्रतिशत मतदान दर्ज किया गया।

मतदान के दौरान कुछ मतदान केंद्रों पर फर्जी मतदान को लेकर प्रत्याशियों और उनके समर्थकों के बीच आपसी नोक-झोंक और कहासुनी भी देखने को मिली। माहौल तनावपूर्ण होने लगा था, लेकिन मौके पर मौजूद लोगों ने तत्परता दिखाते हुए दोनों पक्षों को समझाशर कर मामले को वहीं शांत करा दिया। किसी भी केंद्र पर मतदान बाधित नहीं हुआ।

अधिक से अधिक मतदान कराने के लिए प्रत्याशियों के समर्थकों में भारी उत्साह देखा गया। घर-घर से मतदाताओं को लाने के लिए सुबह से ही गाड़ियां दौड़ती रही। सबसे खास लाजरा बुजुर्ग मतदाताओं का रहा। लड़ा के सहारे और परिजनों की मदद से 80-90 वर्षीय बुजुर्ग महिला-पुरुष भी वोट डालने पहुंचे। उनके चेहरे पर लोकतंत्र के प्रति गजब का जोश और जिम्मेदारी का भाव साफ दिखाई दे रहा था, जो युवाओं के लिए भी प्रेरणा बना।

चुनाव को शांतिपूर्ण संपन्न कराने

- बुजुर्गों में दिखा मतदान का जोश, समर्थकों में उत्साह उफान पर; मतदान केंद्रों के बाहर बैठाने चुनावी गणित, हाइड्रिड चेयरमैन की चर्चाओं ने पकड़ा जोर

के लिए प्रशासन पूरी तरह अलर्ट मोड पर रहा। एसडीएम सत्यवीर सिंह यादव, डीएसपी लाल सिंह यादव सहित पूरी पुलिस टीम लगातार सभी मतदान केंद्रों पर नजर बनाए रही और बारी-बारी से निरीक्षण करती रही। मतदान केंद्रों के अंदर जहां लोकतंत्र की प्रक्रिया चल रही थी, वहीं केंद्रों के बाहर अलग-अलग झुंड बनाकर लोग चुनावी गणित बैठाते नजर आए। सबसे ज्यादा चर्चा चेयरमैन पद को लेकर हो रही थी।

कोई हाइड्रिड फॉर्मले से चेयरमैन बनने का दावा कर रहा था, तो कोई निर्दलीयों के किंगमेकर बनने की बात कर रहा था। कुछ वार्डों में मतदान खत्म होते ही प्रत्याशियों के समर्थक जीत के दावे करने लगे, तो कई वार्डों में कांटे की टक्कर के कारण लोग अभी भी असमंजस में हैं कि ऊंट किस करवट बैठेगा। अब सबकी निगाहें मतगणना पर टिकी हैं, जबकि बाद ही तय होगा कि किशनगढ़बास की नगर सरकार की चाबी किसके हाथ में जाएगी।